

PART I

Section iii



കേരള സർക്കാർ

നിയമ (നിയമനിർമ്മാണം-എ) വകുപ്പ്

വിജ്ഞാപനം

നമ്പർ 19300/ലെഗ്.എ2/2014/നിയമം.

തിരുവനന്തപുരം,

2014 സെപ്റ്റംബർ 3
1190 ചിങ്ങം 18
1936 ഭാദ്രം 12.

2014 സെപ്റ്റംബർ 3-ാം തീയതി കേരള ഗവർണ്ണർ വിജ്ഞാപനപ്പെടുത്തിയ താഴെ പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

സി. രമണി,

നിയമവകുപ്പ് സ്പെഷ്യൽ സെക്രട്ടറി.

2014-ലെ 21-ാം നമ്പർ ഓർഡിനൻസ്

**2014-ലെ കേരള മൂല്യവർദ്ധിത നികുതി (ഭേദഗതി)
ഓർഡിനൻസ്**

ഭാരത റിപ്പബ്ലിക്കിന്റെ അറുപത്തിയഞ്ചാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

2003-ലെ കേരള മൂല്യവർദ്ധിത നികുതി ആക്റ്റ് വീണ്ടും
ഭേദഗതി ചെയ്യുന്നതിനുള്ള

ഒരു

ഓർഡിനൻസ്

പീഠിക.—2003-ലെ കേരള മൂല്യവർദ്ധിത നികുതി ആക്റ്റ് ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും ;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും ;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെ പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2014-ലെ കേരള മൂല്യവർദ്ധിത നികുതി (ഭേദഗതി) ഓർഡിനൻസ് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 2004-ലെ 30-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണെന്ന്.— ഈ ഓർഡിനൻസ് നിലവിലിരിക്കുന്ന കാലത്ത്, 2003-ലെ കേരള മൂല്യവർദ്ധിത നികുതി ആക്റ്റിന് (2004-ലെ 30) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3-ാം വകുപ്പിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യം ഉണ്ടായിരിക്കുന്നതാണ്.

3. 8-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 8-ാം വകുപ്പ് (എ) ഖണ്ഡത്തിൽ,—

(എ) (i)-ാം ഉപഖണ്ഡത്തിൽ,—

(i) “6-ാം വകുപ്പ് (2)-ാം ഉപവകുപ്പിൻകീഴിലെ നികുതിയോടൊപ്പം മൊത്തം കരാർ തുകയുടെ ആറ് ശതമാനം” എന്ന വാക്കുകൾക്ക് പകരം “മൊത്തം കരാർ തുകയുടെ ഏഴ് ശതമാനം” എന്ന വാക്കുകൾ ചേർക്കേണ്ടതാണ് ;

(ii) ക്ലിപ്തനിബന്ധനയിൽ, “6-ാം വകുപ്പിലെ (2)-ാം ഉപവകുപ്പിൻകീഴിലെ നികുതിയോടൊപ്പം മൊത്തം കരാർ തുകയുടെ നാല് ശതമാനമായിരിക്കുന്നതാണ്” എന്ന വാക്കുകൾക്ക് പകരം “മൊത്തം കരാർ തുകയുടെ അഞ്ച് ശതമാനമായിരിക്കുന്നതാണ്” എന്ന വാക്കുകൾ ചേർക്കേണ്ടതാണ് ;

(ബി) (ii)-ാം ഉപഖണ്ഡത്തിൽ,—

(i) “6-ാം വകുപ്പ് (2)-ാം ഉപവകുപ്പിൻകീഴിലെ നികുതിയോടൊപ്പം മൊത്തം കരാർ തുകയുടെ മൂന്ന് ശതമാനം നിരക്കിൽ” എന്ന വാക്കുകൾക്ക് പകരം “മൊത്തം കരാർ തുകയുടെ നാല് ശതമാനം നിരക്കിൽ” എന്ന വാക്കുകൾ ചേർക്കേണ്ടതാണ് ;

(ii) നാലാം ക്ലിപ്ത നിബന്ധന വിട്ടുകളയേണ്ടതാണ്.

ഷീലാ ദീക്ഷിത്,
ഗവർണ്ണർ.

(ശരിത്തർജ്ജമ)

എസ്. ഗിരിജാദേവി,
നിയമവകുപ്പ് അഡീഷണൽ സെക്രട്ടറി.